

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಕೃಷ್ಣ ಪ್ರಣೀತಂ
॥ ಶ್ರೀ ಲಕ್ಷ್ಮೀನಾರಾಯಣಾಷ್ಟಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಲಕ್ಷ್ಮೀನಾರಾಯಣಾಷ್ಟಕಂ ||

ಧ್ಯಾನಂ

ಚಕ್ರಂ ವಿದ್ಯಾವರಘಟಗದಾದರ್ಪಣಂ ಪದ್ಮಯುಗ್ಮಂ
ದೋರ್ಭಿರ್ಭಿಭ್ರತ್ಸುರುಚಿರತನುಂ ಮೇಘವಿದ್ಯುನ್ನಿಭಾಭಂ |
ಗಾಢೋತ್ಕಂಠಂ ವಿವಶಮನಿಶಂ ಪುಂಡರೀಕಾಕ್ಷಲಕ್ಷ್ಮೋಃ
ಏಕೀಭೂತಂ ವಪುರವತು ವಃ ಪೀತಕೌಶೇಯಕಾಂತಂ || 1 ||

ಶಂಖಚಕ್ರಗದಾಪದ್ಮಕುಂಭಾದರ್ಶಾಬ್ಜಪುಸ್ತಕಂ |
ಬಿಭ್ರತಂ ಮೇಘಚಪಲವರ್ಣಂ ಲಕ್ಷ್ಮೀಹರಿಂ ಭಜೇ || 2 ||

ವಿದ್ಯುತ್ಪ್ರಭಾಶ್ಲಿಷ್ಟಘನೋಪಮಾನೌ
ಶುದ್ಧಾಶಯೇ ಬಿಂಬಿತಸುಪ್ರಕಾಶೌ |
ಚಿತ್ತೇ ಚಿದಾಭೌ ಕಲಯಾಮಿ ಲಕ್ಷ್ಮೀ -
ನಾರಾಯಣೌ ಸತ್ತ್ವಗುಣಪ್ರಧಾನೌ || 3 ||

ಸ್ತೋತ್ರಂ

ಲೋಕೋದ್ಭವಸ್ಥೇ ಮಲಯೇಶ್ವರಾಭ್ಯಾಂ
ಶೋಕೋರುದೀನಸ್ಥಿತಿನಾಶಕಾಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 4 ||

ಸಂಪತ್ತುಖಾನಂದವಿಧಾಯಕಾಭ್ಯಾಂ
ಭಕ್ತಾವನಾನಾರತದೀಕ್ಷಿತಾಭ್ಯಾಂ |

ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 5 ||

ದೃಷ್ಟೋಪಕಾರೇ ಗುರುತಾಂ ಚ ಪಂಚ -
ವಿಂಶಾವತಾರಾನ್ ಸರಸಂ ದಧದ್ಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 6 ||

ಕ್ಷೀರಾಂಬುರಾಶ್ಯಾದಿ ವಿರಾಟ್ಪವಾಭ್ಯಾಂ
ನಾರಂ ಸದಾ ಪಾಲಯಿತುಂ ಪರಾಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 7 ||

ದಾರಿದ್ರ್ಯದುಃಖಸ್ಥಿತಿದಾರಕಾಭ್ಯಾಂ
ಅದೈವ ದೂರೀಕೃತದುರ್ಗತಿಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 8 ||

ಭಕ್ತವ್ರಜಾಘೌಘವಿದಾರಕಾಭ್ಯಾಂ
ಸ್ವೀಯಾಶಯೋದ್ಧೂತರಜಸ್ತಮೋಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 9 ||

ರಕ್ತೋತ್ಪಲಾಭಾಭವಪುರ್ಧರಾಭ್ಯಾಂ
ಪದ್ಮಾರಿಶಂಖಾಬ್ಜಗದಾಧರಾಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 10 ||

ಅಂಘ್ರಿದ್ವಯಾಭ್ಯರ್ಚಕಕಲ್ಪಕಾಭ್ಯಾಂ
ಮೋಕ್ಷಪ್ರದಪ್ರಾಕ್ತನದಂಪತೀಭ್ಯಾಂ |
ನಿತ್ಯಂ ಯುವಾಭ್ಯಾಂ ನತಿರಸ್ತು ಲಕ್ಷ್ಮೀ -
ನಾರಾಯಣಾಭ್ಯಾಂ ಜಗತಃ ಪಿತೃಭ್ಯಾಂ || 11 ||

ಇದಂ ತು ಯಃ ಪಠೇತ್ ಸ್ತೋತ್ರಂ ಲಕ್ಷ್ಮೀನಾರಾಯಣಾಷ್ಟಕಂ |
ಐಹಿಕಾಮುಷ್ಮಿಕಸುಖಂ ಭುಕ್ತ್ವಾ ಸ ಲಭತೇಽಮೃತಂ || 12 ||

|| ಇತಿ ಶ್ರೀ ಲಕ್ಷ್ಮೀನಾರಾಯಣಾಷ್ಟಕಂ ಸಮಾಪ್ತಂ ||